

21.4.2017

A8-0291/ 001-001

**EMENDI 001-001**

mill-Kumitat għall-Affarijiet Ekonomiċi u Monetarji

**Rapport**

**Theodor Dumitru Stolojan**

**A8-0291/2016**

Programm tal-UE għas-sostenn ta' attivitajiet speċifiċi fil-qasam tar-rappurtar u l-awditjar għall-perjodu 2014-2020

Proposta għal regolament (COM(2016)0202 – C8-0145/2016 – 2016/0110 (COD))

---

**Emenda 1**

EMENDI TAL-PARLAMENT EWROPEW\*

għall-proposta tal-Kummissjoni

-----  
2016/0110 (COD)

Proposta għal

**REGOLAMENT TAL-PARLAMENT EWROPEW U TAL-KUNSILL**

**li jemenda r-Regolament (UE) Nru 258/2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar finanzjarju u l-awditjar għall-perijodu 2014-2020**

(Test b'relevanza għaż-ŻEE)

---

\* Emendi: it-test gdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu ■ .

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>1</sup>,

Filwaqt li jaġixxu skont il-proċedura leġiżlattiva ordinarja,

Billi:

- (1) Abbażi tar-Regolament (UE) Nru 258/2014 tal-Parlament Ewropew u tal-Kunsill<sup>2</sup>, il-Fondazzjoni tal-Istandards Internazzjonali tar-Rappurtar Finanzjarju (il-Fondazzjoni IFRS), li hija s-successur ġuridiku tal-Fondazzjoni tal-Kumitat tal-Istandards Internazzjonali tal-Kontabilità, (IASCF) u l-Bord tas-Sorveljanza tal-Interess Pubbliku (PIOB) jibbenefikaw minn kofinanzjament min-naħa tal-Unjoni fil-forma ta' għotjiet operattivi sal-31 ta' Diċembru 2020.
- (2) Il-Grupp Konsultattiv Ewropew għar-Rappurtar Finanzjarju (EFRAG), abbażi tar-Regolament (UE) Nru 258/2014, jibbenefika mill-kofinanzjament minn naħa tal-Unjoni f'forma ta' għotjiet operattivi sal-31 ta' Diċembru 2016.
- (3) Fit-12 ta' Novembru 2013, il-Kummissjoni ppubblikat rapport ta' Philippe Maystadt, konsulent speċjali għall-Kummissarju inkarigat mis-suq intern u s-servizzi (ir-"rapport tal-konsulent speċjali"), li fih ġew deskritti riformi potenzjali għall-governanza tal-EFRAG li għandhom l-għan li jsaħħu l-kontribut tal-Unjoni għall-iżvilupp ta' standards internazzjonali tal-kontabilità.
- (4) Il-Kummissjoni ssorveljat mill-qrib l-implimentazzjoni tar-riforma tal-governanza tal-EFRAG u informat debitament lill-Parlament Ewropew u lill-Kunsill dwar il-progress miksub fl-implimentazzjoni tagħha. ■
- (4a) *Ghandu jkun ikkunsidrat in-nuqqas ta' rappreżentanza ta' interessi pubbliċi u għall-kuntrarju ta' dawk privati fid-diversi korpi eżekuttivi tal-EFRAG, xi haġa li għandha tiġi indirizzata taht l-amministrazzjoni l-ġdida tiegħu.*
- (4b) *L-Artikolu 9(3) tar-Regolament (UE) Nru 258/2014 jeżiġi li l-Kummissjoni thejji rapport annwali dwar l-attività tal-Fondazzjoni IFRS fir-rigward tal-iżvilupp tal-IFRS, tal-PIOB u tal-EFRAG. Dak ir-rapport annwali għandu jirreferi wkoll għas-segwitu u l-implimentazzjoni tar-rakkomandazzjonijiet u t-talbiet magħmula fir-riżoluzzjoni tal-Parlament Ewropew tas-7 ta' Ġunju 2016 dwar l-evalwazzjoni tal-*

<sup>1</sup> ĠU C , , p. .

<sup>2</sup> Ir-Regolament (UE) Nru 258/2014 tal-Parlament Ewropew u tal-Kunsill tat-3 ta' April 2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar finanzjarju u l-awditjar għall-perjodu 2014-2020 u li jhassar id-Deciżjoni Nru 716/2009/KE (ĠU L 105, 8.4.2014, p. 1).

*Istandards Internazzjonali tal-Kontabilità (IAS) u l-attivitajiet tal-Fondazzjoni IFRS, tal-EFRAG u tal-PIOB, kif ukoll tar-rakkomandazzjonijiet u t-talbiet magħmula fir-risoluzzjonijiet futuri tal-Parlament Ewropew. Bħala benefiċjarji ta' finanzjament mogħti skont il-programm tal-Unjoni, il-Fondazzjoni IFRS, il-PIOB u l-EFRAG għandhom jagħmlu rapport kull sena dwar l-implimentazzjoni tal-politiki tal-Unjoni fil-qasam tar-rappurtar finanzjarju u l-awditjar, b'mod partikolari billi jirreferu għas-segwitu u l-implimentazzjoni tar-rakkomandazzjonijiet u t-talbiet magħmula f'risoluzzjonijiet preċedenti jew futuri tal-Parlament Ewropew. Barra minn hekk, il-Fondazzjoni IFRS, il-PIOB u l-EFRAG huma mhegġa jiehdu sehem regolament, u mill-inqas darba fis-sena, f'seduti ta' smiġh organizzati mill-Parlament Ewropew biex jagħtu rendikont shih dwar l-iżvilupp tal-istandards internazzjonali tar-rappurtar finanzjarju u l-awditjar.*

- (4c) *Il-Kummissjoni Ewropea għandha tipprovdi lill-Parlament Ewropew u lill-Kunsill informazzjoni aktar regolari dwar il-hidma kongunta tal-Fondazzjoni IFRS, tal-EFRAG u tal-PIOB, peress li dawk it-tliet aġenziji huma ffinanzjati mill-Unjoni u qed jahdmu għall-istess għan.*
- (5) Għaldaqstant, ir-Regolament (UE) Nru 258/2014 għandu jiġi emendat skont dan.
- (5a) *Il-qasam ta' attività tal-EFRAG bħalissa huwa limitat għal dak li huwa deskritt fir-rapport tal-konsulent speċjali u, meta jitqiesu l-bosta hidmiet u responsabbiltajiet addizzjonali li ġew attribwiti lill-EFRAG fir-risoluzzjoni tal-Parlament Ewropew tas-7 ta' Ġunju 2016, l-EFRAG għandu jiżgura li dawn il-kompiti u r-responsabbiltajiet addizzjonali jkunu sorveljati b'mod attiv u jsir rapport dwarhom.*
- (6) Minhabba li l-objettiv ta' dan ir-Regolament, b'mod partikolari ż-żieda tal-baġit ta' programm tal-Unjoni għall-perjodu mill-2017 sal-2020 sabiex ikunu appoġġjati l-attivitajiet tal-EFRAG, li jikkontribwixxu għall-ksib tal-għanijiet tal-politika tal-Unjoni b'rabta mar-rappurtar finanzjarju, ma jistax jinkiseb b'mod suffiċjenti mill-Istati Membri iżda pjuttost jista', minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu meħtieġ biex jinkiseb dak l-objettiv.

ADOTTAW DAN IR-REGOLAMENT:

*Artikolu 1*

Ir-Regolament (UE) Nru 258/2014 huwa emendat kif ġej:

(1) Fl-Artikolu 3(1)(a), il-punt (i) jinbidel b'dan li ġej:

"(i) EFRAG;"

(2) L-Artikolu 6 huwa emendat kif ġej:

(a) il-paragrafu 1 huwa sostitwit b'dan li ġej:

"1. Il-pakkett finanzjarju għall-implimentazzjoni ta' dan il-Programm għall-perjodu mill-2014 sal-2020 għandu jkun ta' EUR 57 007 000 fi prezzijiet attwali.";

(b) fil-paragrafu 3, il-punt (a) huwa sostitwit b'dan li ġej:

"(a) għall-EFRAG: EUR 23 134 000;"

**(2a) L-Artikolu 9 huwa emendat kif ġej:**

**(a) jiddahhal il-paragrafu li ġej:**

*"4a. Fir-rigward tal-Fondazzjoni IFRS, ir-rapport imsemmi fil-paragrafu 3 għandu jivvaluta wkoll jekk sarx aktar progress fir-rigward tal-governanza tal-Fondazzjoni IFRS u l-IASB, b'mod partikolari f'termini ta' trasparenza, ta' prevenzjoni ta' kunflitti ta' interess u tad-diversità tal-esperti mqabba, u jekk u liema passi għandhom jittiehdu biex jassiguraw rappreżentanza wiesgħa ta' interessi (bhal rappreżentanza tal-aġenziji tal-konsumatur u l-ministeri tal-finanzi) u rendikont pubbliku sabiex jiġu garantiti standards tal-kontabilità ta' kwalità għolja. Barra minn hekk huwa għandu jidentifika l-azzjonijiet mehuda fl-IFRS bil-għan li jissahhu l-leġittimità demokratika, it-trasparenza, ir-responsabbiltà u l-integrità li, inter alia, huma relatati mal-aċċess pubbliku għad-dokumenti, mad-djalogu miftuh mad-diversi partijiet interessati, mal-istabbiliment ta' registri obligatorji ta' trasparenza u mar-regoli dwar it-trasparenza tal-laqgħat ta' lobbying kif ukoll dwar ir-regoli interni, b'mod partikolari l-prevenzjoni tal-kunflitti ta' interess."*

**(b) il-paragrafu 5 huwa sostitwit b'dan li ġej:**

*"5. Fir-rigward tal-PIOB (jew l-organizzazzjoni li tkun is-suċċessur tiegħu), ir-rapport imsemmi fil-paragrafu 3 għandu jkopri l-iżviluppi fid-diversifikazzjoni tal-finanzjament u għandu jivvaluta l-isforzi li saru biex tiġi żgurata l-integrità fil-professjoni tal-awditjar. Jekk il-finanzjament mill-IFAC f'sena partikolari jilhaq aktar minn żewġ terzi tat-total annwali tal-finanzjament tal-PIOB, il-Kummissjoni għandha tipproponi li l-kontribuzzjoni annwali tagħha għal dik is-sena tkun limitata għal massimu ta' EUR 300 000."*

**(c) fil-paragrafu 6, it-tieni subparagrafu jinbidel b'dan li ġej:**

*"Jekk ikun il-każ, il-Kummissjoni għandha tippreżenta proposta leġiżlattiva li tittrasforma l-EFRAG f'aġenzija pubblika fuq terminu twil;"*

**(d) jiddahhal il-paragrafu li ġej:**

*"6a. Fir-rigward tal-EFRAG, ir-rapport imsemmi fil-paragrafu 3 għandu jivvaluta jekk: (a) il-kriterju ta' "għid pubbliku estiż" kif iddefinit fir-rapport tal-konsulent speċjali (jiġifieri li l-istandards tal-kontabilità la għandhom jipperikolaw*

*l-istabilità finanzjarja fl-Unjoni u lanqas ixekku l-iżvilupp ekonomiku tal-Unjoni), ikunx gie rispettata bis-shih matul il-proċess ta' konferma meħud matul is-sena preċedenti;*

*(b) il-Parlament Ewropew u l-Kunsill kienux involuti fi stadju bikri waqt l-iżvilupp tal-istandards tar-rappurtar finanzjarju b'mod ġenerali u fil-proċess ta' konferma b'mod partikolari; kif ukoll*

*(c) inkisbitx struttura ta' finanzjament diversifikata u bilanċjata, inkluż fuq il-bażi ta' tariffi u minn sorsi pubbliċi, u jekk ittiehdux passi formali sabiex jinkoraġġixxu lill-Istati Membri li għad m'għandhomx Mekkanizmu ta' Finanzjament Nazzjonali biex jistabilixxu wieħed; kif ukoll*

*Barra minn hekk, għandu jidentifika l-azzjonijiet meħuda fl-EFRAG bil-għan li jissahhu l-leġittimità demokratika, it-trasparenza, l-obbligu ta' rendikont u l-integrità li, inter alia, jikkonċernaw l-aċċess pubbliku għad-dokumenti, id-djalogu miftuħ mad-diversi partijiet interessati, l-istabiliment ta' reġistri obbligatori ta' trasparenza u regoli dwar it-trasparenza tal-laqgħat ta' lobbying kif ukoll dwar ir-regoli interni, b'mod partikolari l-prevenzjoni tal-kunflitti ta' interess."*

*(e) jiddaħhal il-paragrafu li ġej:*

*"9a. Mill-2017, il-Fondazzjoni IFRS, il-PIOB u l-EFRAG għandom ihejju rapport annwali dwar l-implimentazzjoni tal-politiki tal-Unjoni fil-qasam tar-rappurtar finanzjarju u l-awditjar u huma mhegġa jiehdu sehem regolament, u mill-inqas darba fis-sena, f'seduti ta' smiġh organizzati mill-Parlament Ewropew biex jagħtu rendikont shih dwar l-iżvilupp tal-istandards internazzjonali tar-rappurtar finanzjarju u l-awditjar.*

*Ir-rapport għandu jkopri:*

*(a) is-segwitu u l-implimentazzjoni tar-rakkomandazzjonijiet u t-talbiet magħmula fir-riżoluzzjonijiet preċedenti jew futuri tal-Parlament Ewropew;*

*(b) jekk kienx hemm aktar progress fir-rigward tal-governanza, b'mod partikolari f'termini ta' trasparenza, u x'passi ttiehdu biex ikunu assigurati rappreżentanza wiesgħa tal-interessi u r-rendikont pubbliku; kif ukoll*

*(c) l-identifikazzjoni tal-azzjonijiet meħuda sabiex jissahhu l-leġittimità demokratika, it-trasparenza, l-obbligu ta' rendikont u l-integrità li, inter alia, jikkonċernaw l-aċċess pubbliku għal dokumenti, it-trasparenza tal-laqgħat ta' lobbyists kif ukoll il-prevenzjoni ta' kunflitti ta' interess."*

*Artikolu 2*

*Dħul fis-seħħ*

Dan ir-Regolament għandu jidhol fis-seħħ l-għada tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2017.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew  
Il-President*

*Għall-Kunsill  
Il-President*